

## سخن

## ہندوستان میں امامیہ مدارس و جامعات کی زبوں حالی

۳۱ مارچ ۲۰۲۰ء کو روزنامہ راشٹریہ سہارا کا ”ذہنی مدارس نمبر“ نظر سے گذرا جس میں برادران اہلسنت کے طلباء و طالبات کے مدرسوں اور جامعوں کے تذکرے اور عمارتوں کی تصویریں اور مدارس کے سلسلے میں تحقیقی و تجویزی مضامین شائع ہوئے ہیں لیکن امامیہ مدارس میں سے پورے ہندوستان سے صرف بہار کے ایک مدرسہ کا تذکرہ ہے اور وہ ہے ”مدرسہ سلیمانیہ“ پٹنہ سٹی، مدرسہ کی ایک عدد تصویر ہے اور مدرسہ کا مختصر سا تذکرہ اس کے علاوہ پورے ہندوستان میں کسی عربی مدرسے کا کوئی ذکر نہیں البتہ مولانا سید محمد جعفر رضوی پرنسپل مدرسہ سلطان المدارس والجامعۃ السلطانیہ کی تصویر اس عبارت کے ساتھ چھپی ہے کہ ”یہ معلوم ہو کر کہ آپ اپنے موقر جریدے ”راشٹریہ سہارا اردو“ سے ”مدارس عربی“ پر ایک عظیم نمبر نکال رہے ہیں واقعی یہ اہم نمبر ہوگا“ اور مولانا کے اتنے مختصر سے بیان کے بغل میں دارالعلوم سید المدارس امر وہہ کی طرف سے ایک اشتہار شائع ہوا ہے جس میں خمس، زکوٰۃ، امام ضامن، چرم قربانی، فطرہ وغیرہ کا مطالبہ طریقہ امداد کے ذیل میں درج ہے۔

## ہائے افسوس

ایک زمانہ ہندوستان میں شیعیت کا وہ تھا کہ فقہاء و علماء و محدثین کثرت سے تھے عراق و ایران کے مراجع، اجتہاد و استنباط میں جب الجھ جاتے تھے تو ہندوستان کے مراجع و مجتہدین سے رجوع کرتے تھے۔ نواب سعادت علی خاں کا مقبرہ اور امام باڑہ آصفی حوزہ علمیہ ہند تھے سطحیات سے لے کے درجہ اجتہاد تک درس دینے والے علماء و فقہاء کی تعداد سو سے زیادہ اور طالب علموں کی تعداد ہزاروں کی تھی اور پائنانالہ کے نزدیک طالبات کی تعلیم کے لئے جامعہ تھا جہاں علماء نہیں، عالمتا وفقہ و اصول کا درس دیتی تھیں۔ یہ زمانہ نواب آصف الدولہ کے عہد سے نواب واجد علی شاہ کے عہد تک کا ہے جس میں نواب امجد علی شاہ کا عہد تو تاریخ شیعیت میں سب سے نمایاں ہے یہ سچ ہے کہ ہندوستان میں شیعیت کی تاریخ پر فقہاء و علماء کے علاوہ سرفراز الدولہ نواب حسن رضا خاں اور نواب امجد علی شاہ کے بڑے احسانات ہیں۔ ایران نے ابھی چند سال پہلے ولایت فقیہ کا فلسفہ پیش کیا اور منوا یا مگر ہندوستان میں تقریباً ڈیڑھ سو سال پہلے اودھ میں ولایت فقیہ کا مسئلہ طے ہو گیا تھا اور مراجع و فقہاء حکمران تھے اور یہی وہ زمانہ تھا جب لکھنؤ کی تمام مسجدیں اور عزاخانے مدارس کی صورت اختیار کئے ہوئے تھے۔ مسافر جس مسجد یا امامباڑے میں جاتے تھے کچھ نہ کچھ درس لے کر اپنے وطن کو واپس ہوتے تھے۔ انگریزوں کی سازش اور ظلم سے جب یہ نظام درہم برہم ہو گیا بلکہ اودھ کی حکومت بھی ختم ہو گئی تو ایک خراب زمانہ آیا لیکن کچھ مخیر دیندار رؤسا آگے بڑھے کسی نے جامعہ ناظمیہ تعمیر کروایا اور کسی نے جامعہ سلطانیہ، کسی نے جامعہ اسلامیہ کی بنا رکھی تو کسی نے جامعہ ایمانیہ کی اور لکھنؤ کے جامعہ ایمانیہ ہی کی ایک شاخ کی صورت میں بنارس میں علامہ ککنفوری کی تحریک سے جامعہ ایمانیہ قائم ہوا اور پھر شاید تھوڑے ہی عرصہ میں فقہاء لکھنؤ کی تائید سے بہار میں مدرسہ سلیمانیہ، جو پور میں مدرسہ ناصرہ، میرٹھ میں مدرسہ منصبیہ اور فیض آباد میں مدرسہ وثیقہ قائم ہوئے اگرچہ اب معلومات کی کمی یا مفاد ذاتی اور کنبہ پروری کی وجہ سے ہر جامعہ اور ہر مدرسہ کی تاریخ غلط پیش کی جا رہی ہے۔ محرک کوئی تھا نام اب کسی کا دیا جا رہا ہے، بانی

دوکانیں یا کاروبار بنے ہوئے ہیں ان لوگوں کے جنہیں صدر، سکریٹری، مسئول، ناظم، متولی، مینیجر یا پرنسپل کے الفاظ سے یاد کیا جاتا ہے۔  
محرم ہی سے اردو روزنامہ ”راشتر یہ سہارا“ میں یہ اعلان کیا جا رہا تھا کہ ”مدارس نمبر“ شائع ہونے والا ہے مضامین کا مطالبہ بھی تھا،  
برادران اہلسنت نے اپنے جامعوں کی تاریخیں اور تصویریں اشاعت کے لئے بھیج دیں لیکن امامیہ مدارس سے اپنے اور اپنے کنبے کا پیٹ  
پالنے والے افراد اخبار کے اعلانات کو پڑھتے ہی رہے۔ مدرسہ سلیمانیہ بہار کے ارکان لائق مبارکباد ہیں۔ یوں تو ہندوستان میں شاید سو  
سے زائد ایسے شیعہ مدارس ہیں جن میں ہاسٹل بھی ہیں جن میں سے مجھے جن مدارس کے بارے میں معلومات ہے وہ اتر پردیش کے مدارس  
ہیں جن میں خاص نام جن مدارس کے لئے جاسکتے ہیں وہ جامعہ ناظمیہ لکھنؤ اور جامعہ سلطانیہ لکھنؤ ہیں۔ یہ ایسے جامعے ہیں جن میں نجم الملت،  
مفتی سید احمد علی، باقر العلوم، ہادی الملتی وغیرہم کے عہد میں فقہ و اصول کی اعلیٰ تعلیم ہوئی ان کے علاوہ جامعہ ایمانیہ بنارس، جامعہ ناصرہ  
جونپور، جامعہ منصوبہ میرٹھ، جامعہ وثیقہ فیض آباد میں بھی تعلیم کا بہتر نظام تھا۔ مذکورہ مدارس کے شاید کچھ زمانے کے بعد جامعہ جواد بہ بنارس  
قائم ہوا یہ بھی مولانا ظفر الحسن صاحب قبلہ کے دم سے معیاری رہا۔

ماضی قریب میں تنظیم المکاتب کے بانیان نے ایک عربی مدرسہ ”جامعہ امامیہ“ کے نام سے دفتر تنظیم المکاتب کے متصل گولہ گنج  
میں قائم کیا۔ پھر تنظیم المکاتب کے بانیان نے لڑکیوں کے لئے ایک مدرسہ، زہراء کا لونی بڑا باغ مفتی گنج میں جامعہ الزہراء کے نام سے قائم  
کیا بلڈنگ دیکھنے سے تعلق رکھتی ہے بلکہ ادھر اس کی ایک عمارت اور بھی تیار ہو رہی ہے اسی کے تحت عین اللہ آئی کلینک بھی چل رہا ہے خبر ہے  
کہ غیر ملکی مخیر حضرات کے دم پر لڑکیوں کے یتیم خانہ کا منصوبہ بھی تنظیم کے موجودہ عہدیداروں کے سپرد ہے۔ اگرچہ کچھ یتیم لڑکیوں کی مالی مدد  
آل انڈیا شیعہ کانفرنس کے قومی گھر کی آمدنی سے مکلفین شیعہ کانفرنس حسنین عابدی صاحب بھی جیسے تیسے کر رہے ہیں۔

ماضی قریب میں تعمیر ہونے والے مدارس میں وسعت اور تعمیر کے اعتبار سے اگر سب سے اچھا کوئی جامعہ تھا تو وہ مدینۃ العلوم علی  
گڑھ بلکہ قدیم و جدید شاید تمام مدارس میں سب سے بہتر عمارت اسی کی ہے اور اس کے بانیان میں ڈاکٹر مولانا کلب صادق صاحب اور  
پروفیسر علامہ علی محمد نقوی صاحب ہیں لیکن خدا جانے کن وجہ سے وہ جامعہ بیٹھ گیا اور اب انگریزی اسکول میں تبدیل ہو گیا ہے۔ کاش دینی  
تعلیم پر خصوصی توجہ دی جاتی اور جیسا ہو گیا ویسا نہ ہوتا۔

یہ تو درجنوں عربی کالجوں میں سے صرف چند مدرسوں کا ذکر ہے لیکن سوال پھر اپنی جگہ پر باقی ہے کہ آخر سہارا کا ”مدارس نمبر“  
ہمارے مدرسوں کے ذکر سے کیوں خالی رہا۔ قارئین کرام سے گزارش ہے کہ وہ اس کی وجہیں تلاش کریں بلکہ وہ اسباب ہمیں بھی تحریراً  
بتائیں تاکہ ہم قوم کے ہمدرد افراد کے آرا سے قوم کو آگاہ کر سکیں کیونکہ یہ مدارس قوم کے سرمایے سے بنے ہیں اور قوم ہی کی مالی مدد سے چل  
رہے ہیں پھر بھی قوم کو ارکان مدارس کی وجہ سے سبکی تو وہیں کا مسلسل سامنا کیوں کر نا پڑ رہا ہے؟

آخر میں ہم تسکین و تسلی قوم و ملت کے لئے یہ ضرور لکھیں گے کہ خدا کا شکر ہے کہ ہم صرف ان سو دو مدرسوں تک محدود نہیں ہیں  
بلکہ ہمارا تو ہر عز خانہ اسلامک کالج یا مدرسہ زینبیہ ہے اور شاید اس اعتبار سے امامیہ مدارس کی تعداد طے کرنا ہندوستان کیا اس کے کسی صوبہ  
میں بھی مشکل کام ہے۔ کاش ان مکاتب ہی کا نظام معصومین علیہم السلام کی سیرت اور ناسخین امام کی مرضی کے مطابق چلے تاکہ ہم اپنی عزائی  
طاقت کا بھرپور مظاہرہ کر کے سماج سماج اور قوم قوم ظلم و نا انصافی کا خاتمہ کر کے ایک علمی و انسانی معاشرہ تشکیل دے سکیں۔

(ادارہ)